



Влада на Република Северна Македонија

Совет за соработка меѓу Владата и граѓанското општество

Дата: 13.5.2025 година

Архивски број: 33 – 11 / 1

Врз основа на член 2 став (1) алинеја 11 од Одлуката за формирање на Совет за соработка меѓу Владата и граѓанското општество („Службен весник на РМ“ бр.98/16 и 164/17 и „Службен весник на РСМ“ бр.97/19, 116/21 и 268/24), член 30-а од Деловникот за работа на Советот за соработка меѓу Владата и граѓанското општество (бр.37-388/1 од 14.5.2018 година, бр.38-22/1 од 4.7.2019 година, бр.38-29/7 од 28.10.2019 година, бр.39-38/3 од 22.4.2021 година и бр.39-41/3 од 3.6.2021 година) и заклучоците од Втората седница одржана на 8.5.2025 година, Советот за соработка меѓу Владата и граѓанското општество објавува

ЈАВЕН ПОВИК

за учество на еден претставник на граѓанското општество
во Секторската комисија за уметност

1. НАДЛЕЖНОСТ И СОСТАВ

Одборот за национална рамка на квалификации, за секој сектор за квалификација од член 14 став (4) од Законот за националната рамка на квалификации („Службен весник на РСМ“ бр.3/25), формира секторска комисија за квалификации, составена од претседател и осум члена, кои ги назначува Одборот на предлог на: надлежното министерство, Министерството за образование и наука, репрезентативна организација на работодавачи од соодветниот сектор, репрезентативниот синдикат на вработените од соодветниот сектор, универзитетите, Центарот за развој на стручно образование, Центарот за образование на возрасните, Бирото за развој на образованието, коморите од соодветниот сектор или соодветно тело надлежно за регулирани професии (адвокатска комора, лекарска комора, инженерска комора и др.). За претседател и член на секторската комисија може да биде назначено лице кое има: завршено високо образование и најмалку пет години работно искуство во сектор/дејноста, од кои две години во областа на доживотното учење и квалификациите. Стручните и административните работи за потребите на секторската комисија ги врши Министерството за образование и наука. На претседателот и членовите на секторската комисија им следи надомест за работата во секторската комисија, чија висина ја утврдува министерот за образование и наука, врз основа на присуството на седниците на секторската комисија.

Секторските комисии за квалификации: ја анализираат состојбата и тенденциите на пазарот на трудот; предлагаат квалификации за сектор на квалификации од II до VБ подниво; ги анализираат постојните



квалификации; вршат евалуација на стандардите на квалификации запишани во Регистарот на квалификации и поднесуваат извештај до Одборот за продолжување или престанок на важноста на стандардот и даваат препораки за нивно подобрување или измена; ги идентификуваат потребите за сите видови на квалификации во согласност со потребите на пазарот на трудот и општеството во целина; разгледуваат предлози за воведување на нови стандарди на занимање и подготвуваат мислење до Министерството за економија и труд за нивно усвојување; разгледуваат предлози за измени на постојните стандарди на занимање и подготвуваат мислење до Министерството за економија и труд за нивно усвојување; разгледуваат предлози за измени на постојните квалификации и подготвуваат мислење до Одборот; разгледуваат предлози за воведување нови квалификации и подготвуваат мислење до Одборот за нивно одобрување и распоредување на квалификациите во Македонската рамка на квалификации; предлагаат приоритети во развојот на нови или дополнување на постојните квалификации; даваат мислење за усогласеноста на стандардите на занимањата со стандардите на квалификации; даваат мислење за усогласеноста на стандардите на занимањата/стандардите на квалификации со испитните програми; ги промовираат секторите на квалификации и можностите за вработување во нив и доставуваат годишни извештаи за својата работа до Одборот, најдоцна до 31 јануари во тековната за претходната година.

Јавниот повик се однесува на Секторската комисија за уметност.

2. УСЛОВИ ШТО ТРЕБА ДА ГИ ИСПОЛНУВААТ ОРГАНИЗАЦИИТЕ И КАНДИДАТИТЕ

Секоја организација може да предложи кандидат за член на Секторската комисија за уметност ако ги исполнува следните услови:

- е регистрирана согласно одредбите на Законот за здруженија и фондации најмалку три години пред објавувањето на јавниот повик;
- во статутот има утврдено дејности и цели во областа за која се пријавува кандидатот;
- работењето и дејствувањето е насочено кон пошироката јавност и кон интересите на заедницата.

Кандидатот за член на Секторската комисија за уметност треба да ги исполнува следните услови:

- има завршено високо образование;
- има најмалку пет години работно искуство во секторот/дејноста Уметност, од кои две години во областа на доживотното учење и квалификации;
- да поседува најмалку три години работно или волонтерско искуство во граѓанскиот сектор;
- да има експертиза по прашања од граѓанското општество (број на спроведени проекти, објавени публикации, учество во работни групи, иницирање и учество во процеси за застапување и сл.);
- да не е член на орган на политичка партија;
- да не е избрано или именувано лице;
- да не е вработен во орган на државната управа.

Пријавувањето на овој јавен повик организациите го вршат на **образец** што може да се преземе од веб-страницата www.nvosorabotka.gov.mk.

Кон пријавата (потполнет образец, потпишан од застапникот и заверен со печат на организацијата) организациите треба да приложат:



- копие од тековна состојба од уписот во регистарот на други правни лица за регистрација на организацијата;
- профил на организација (цели, активности, резултати и извори на финансирање во последните три години;
- биографија на кандидатот.

3. РОК И НАЧИН НА ПОДНЕСУВАЊЕ НА ПРИЈАВИТЕ

Рокот за поднесување на пријавите по овој јавен повик е најдоцна до **27 мај 2025 година**.

Пријавите доставени по истекот на рокот или со некомплетна документација нема да се разгледуваат!

Пријавата со целокупната документација треба да се достави електронски на е-пошта nvosorobotka@gs.gov.mk со назнака: „Пријава на јавен повик“.

